



ድፍኢት ህዝቢ ኣብ መስርሕ ሰላም ኢትዮ-ኤርትራ

ዜናን ሓበሬታን
ሰዲህኤ

ብመጀመሪያ ንኩሉ ኣብ ውሽጥን ወጻኝን ዘሎ ህዝቢ ክርስትያን እንቋዕ ንበዓል ቅዱስ ዮውሃንስ ኣብጽሓኩም ክንብል ንፊቱ። ብተወሳኺ ብኣቋጻጽራ ግእዝ ሓድሽ ዓመት፣ ዓመት ሰላምን ቅሳነትን ራህዋን፣ ፍትሕን ሕግን ከምጽእ ሕልጫ ህዝቢ ኤርትራ ክገባድ ንምነ።

ሎሚ መዓልቲ ዕለት 11 መስከረም 2018 መጓግዛ መስመር ቡሬ ንዓሰብ፣ ከምኡ ሰንዓፊ ዘራኽብ ዶብ ኤርትራን ኢትዮጵያን ተኸፊቱ። መራሕቲ ላዕለዎት ሓለፍቲ ክልቲኤን ሃገራት ዝተረኽቡሉ ተፈጻሙ ኣሎ። ኣብ'ዚ ዳሕረዋይ ዝተኻየደ ጽምብል መስመር ሰንዓፊ ዛገምበሳ ፍሉይ ተርኽቦታት ክልዓል ዝኸእል ኣሎ። ብክልቲኡ ሸነኽ ዶባ ዝርከብ ህዝቢ ዘካየዶ ዘይሕለል ጸዕሪ ሰላም ክኸውን እንከሎ። ባቲ ካልኣይ ከኣ ምልካዊ ስርዓት ህግዲፍ ኣብ መዓልቲ ዝኸሪ ስውኣት ኤርትራ 20 ሰነ ዘቅረቦ ናይ ሰላም መደረ ንህዝቢ ትግራይ መራሕቲ ዝሰንዘር ኣሉታዊ ቃል ሎሚ ባዕሉ ምስ መራሕቲ ላዕለዎ ሰራዊት ኮይኑ ዛገምበሳ ምእታው ንጻዋዒት ሰላም ከም ድላዩ ክግበር ዝኸእል ከም ዘይነበረ ዝእምት እታ ምረት ሓቕርኛ ሰላም ዝተቀበለላ መዓልቲ ምኻናዮ።

ምልካዊ ስርዓት ህግዲፍ ብድፍኢት ድሌትን ህዝቢ ሰጊርዎ ክሓልፍ ዘይክኣል መድረኽ ኣገዲዶም ከም ዝቅበሎ ገይርሞ ኣለዉ። ምልካዊ ስርዓት ህግዲፍ እንድዒ ንሓዋሩ እምበር ነታ ካብ መስርሕ ሰላም ብሙሉእ ንኸይስርሓሉ ልዕሊ ኩሉ ዝፈርሓን ዝከላኸለላን ዝነበረት ኣሰካፊት መድረኽ ሎሚ ተበጻጻ ኣላ።

ደላይ ሰላምን ፍትሕን ዝኾነ ኤርትራዊ ሓደ ካብ'ቲ ኩሉ ጠለባት መስርሕ ሰላም ብተሳትፎን ድሌትን ህዝብን ዝብል'ኳ እንተነበረ መራሕ ጃንዳ ህግዲፍ ነጻግዎ ክኸይድ ጸኒሑ። ሙሉእነት ሰላም ንስለ ዘይተረኸበን ዘይተረገጸን ከኣ ነቲ ንሱ ሰላም ዝብሎ፣ ንሰላም ተሰፋ ዘይህብ ጉዕዞ ብገዛእ ድሌቱ ዘይኮነ ብድፍኢት ድሌት ህዝቢ ኣብ መስመሩ ክኣቱ ጌሩ ኣሎ። እዚኣ ታሪኻዊት ዕለት ኣብ ዝመጽእ ብብዙሕ ኣብነታ ክትግለጽ ማእከልን ቀላሰትን ሰላምን ልዕሊ እቲ ብወንጭፍ ዝካየድ ዘሎ ርክባት ኣገዳስነት ክህልዎ።

እቲ ድሌት ብወገን ትግራይ ጥራሕ ኣይነበረን፡ ህዝቢ ኤርትራ ዓብዩን ንእስቶን ሰብኣይ ሰብይቱ ብፍላይ መቁጻሪ ዘይብሎም መንእሰያት ካብ ጎቦታት ንዛገምበሳ ዘውስድ መስመር ብብዝሒ ክውሕዙ ዝተራእይሉ ጽምአት ሰላምን ዲሞክራሲን እዩ። እዚ ህዝባዊ ታሪኻዊ ሰላምን ሓጎስን ንምልካዊ ስርዓት ህግዲፍ ደስ ከም ዘዩብሎን ከም ዘዩሕጉሶምን ድሮ ኣብ'ቲ ዝተኻየደ ገጽ ተምሳል ጽብል በሪሁ ተራእዩ። ብሓቂ ከኣ ከምቲ ዝሓለፈ ቅንያት ኣብ ኣዳራሽ ሚሊኒየም ኣዲስ ኣበባን፡ ኣብ ሃዋሳን ዝተኻየደ ጽምብል ሰላም ኣብ ዛገምበሳዘየተደግመን ዘይተራእዩ ምንባሩ'ዩ። እዚ ከኣ ምልክት ምዕዝምዛምን ተገዲዱ ዝገብር ዘሎ ምህላው ዝሕብር'ዩ።

ካብ'ቲ ዝገርም ዘስደምምን ስርሓት ከኣ መራሒ ጃንዳ ህግዲፍ ካብ ሰንዓፊ ንዛገምበሳ ኣብ ዝገዛዘሉ ዝነበረ ጊዜ ንሓለዋን ጸጥታ መራሕቲ ዝኸላኸሉን ዝበጽሑ ኢትዮጵያውያን ምንባርም ምልክት ብወታሃደራዊ ኣልባሳቶም ክልለዩ ዝክእሉ እዮም።

በቲ ካልእ ሸነኽ ብብዝሒ ኣባላት ሃገራዊ ምክልኻል ኤርትራ ብክልተ መስርዕ ብኣጋር ዝምርሹ ዝነበሩ ኣብ ገጽም ዝረኣ ዝነበረ ሃንደበታዊ ተርኽቦታት ምንባሩ ዘንጸባርቑ፡ ብጋጠኛታት ዝቀረበሎም ሕቶ ኣፎም መሊኦም ክዛረቡ ዘይምክኣሎምን፡ እቲ ጋዜጠኛ ኣብ ኤርትራ ትሽዓተ ቋንቋታት ስለ ዘሎ ምናልባሽ ትግርኛ ዘይሰምዑ ይኹኑ ብምባል ሽፋን ክገብረሎም ዘካየዱ ፈተን ዝገርምዮ።

ኣብ ልዕሊ'ዚ ኩሉ ግን ተዓዋቲ ኮይኑ ዝወጸ ህዝባዊ'ዩ። ህዝቢ ብህዝቢ ኣብ መስርሕ ሰላምን ሰናይ ጉርብትና ዘለዎ ሓያል ድሌት፡ ብድፍኢታት ንትግባረ ክሰጋገር ዝገበር ጻዕሪ ቀሊል ከም ዘይነበረ ኣብ ዝሓለፈ ጊዜ ብዝተደጋጋሚ ዘይተፈጸመ ድሌት ንክልቲ ህዝቢ ኣሕዚኑ ከም ዝቀነደ ዝፍለጥ ኮይኑ፡ ነዚ ስጉምቲ ከይውሰድ ከኣ ምልካዊ ስርዓት ህግዲፍ ብድሕሪ'ዚ ክመጽእ ዝኸእል ግድነት ምፍናው ሰራዊት ኤርትራ ንስልጣኑ ዘለዎ ሰግእታት ዝነቀለ፡ ኣውራ ሻቕሎት ህግዲፍ ከኣ ንሱ ብምንባሩ ንዝተሓሰሞ ጸዋዒት ሰላም ብድፍኢት ህዝቢ ሪዕምዎ ኣሎ። ምልካዊ ስርዓት ህግዲፍ ከም ኣመሉ ብምስምሳት ዶባት እንተዘይዓጽይዎ ብርቲዕ ምቁጽጻር እንተዘይገይርሉሰ ህዝቢ ኤርትራ ክዕወተሉን መዋጽኦ ሰላምን ክብሩን ዝረኽቡ ኣፍደገ ፍቕቕ ኢሉ ኣሎ።

ዘለኣለማዊ ክብርን ዝኸርን ስውኣትና

11 መስከረም 2018